



கலைஞர்
180
1924 - 2023

முரசுசாஸி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 306 - திருவள்ளூர் ஆண்டு 2054 - ஆணி 01 - வெள்ளிக்கிழமை 16 ஜூன் 2023 - கோவை ★ 10 பக்கங்கள் Established: 10.8.1942 - Volume: 81 - Issue 306: Thiruvalluvar Year - 2054 - Aani 01 - Firday 16 June 2023 - Kovai ★ 10 Pages ₹ 5.00

பா.ஜ.க.வின் அரசியல் பழிவாங்கும் எதேச்சதிகார நடவடிக்கைகளைக் கண்டித்து

கோவையில் இன்று மாபெரும் கண்டனப் பொதுக்கூட்டம்!

மதச்சார்பற்ற முற்போக்குக் கூட்டணிக் கட்சித் தலைவர்கள் அறிவிப்பு!

சென்னை, ஜூன் 16-

பா.ஜ.க.வின் ஜனநாயக விரோத - மக்கள் விரோத - பழிவாங்கும் எதேச்சதிகார நடவடிக்கைகளைக் கண்டிக்கும் வகையில் கோவையில் இன்று (ஜூன் 16ந் தேதி) மாலை “மாபெரும் கண்டனப் பொதுக்கூட்டம்” நடைபெறும் என மதச்சார்பற்ற முற்போக்கு கூட்டணிக் கட்சித் தலைவர்கள் அறிவித்துள்ளனர்.

இதுகுறித்து அவர்களது அறிவிப்பு வருமாறு:-

கொடுத்த வாக்குறுதிகள் எதையும் நிறைவேற்றாமல் - மக்கள் விரோத ஆட்சியை கடந்த ஒன்பது ஆண்டுகளாக நடத்திக் கொண்டு இருக்கிறது ஒன்றிய பா.ஜ.க. அரசு. பா.ஜ.க. ஆட்சிக்கு வந்தது முதல் மக்களுக்குக் கொடுத்தது அனைத்தும் கண்ணீரும் அடக்குமுறைகளும் தான். இத்தகைய சூழலில் அடுத்த ஆண்டு நாடாளுமன்றத் தேர்தலை எதிர்கொள்ள வேண்டிய நெருக்கடியில் இருக்கிறது பா.ஜ.க. தலைமை.

மாநிலங்களில் நடந்த பல்வேறு சட்டமன்றத் தேர்தல்களில் வரிசையாகத் தோற்று வருவதும் - நாடு முழுவதும் பல்வேறு தரப்பினர் காட்டி வரும் எதிர்ப்பும் சேர்ந்து எந்தச் செல்வாக்கும் இல்லாத அரசாங்கமாக ஒன்பதாவது ஆண்டில் மொத்தமாகத் தேய்ந்துவிட்டது பா.ஜ.க. ஆட்சி. எனவே, நடக்க இருக்கும் நாடாளுமன்றத் தேர்தலில் ஆட்சியை விட்டு இறங்குவது மட்டுமல்ல. எதிர்பாராத படுதோல்வியை அடையப் போகிறோம் என்பதை பா.ஜ.க. தலைமை உணர்ந்துவிட்டது. எனவே, தனக்கு எதிரான ஜனநாயக சக்திகளின் பலத்தைக் குறைப்பதன் மூலமாக வெற்றியை அடையலாமா என்ற இறுதித் தந்தி

ரத்துக்குள் பா.ஜ.க. தலைமை இறங்கி உள்ளது.

புலனாய்வு அமைப்புகளை அரசியல் எதிரிகள் மீது ஏவுகிறார்கள்!

இந்தியா முழுமைக்கும் பா.ஜ.க.வுக்கு எதிரான அரசியல் ஜனநாயக சக்திகளின் அணிச்சேர்க்கைக்கான நாளாக சூன் 23-ஆம் நாள் குறிக்கப்பட்டுள்ளது.

பா.ஜ.க.வின் மதவாத, எதேச்சதிகார அரசியலை வேரறுக்கும் ஜனநாயக சக்திகளின் ஒற்றுமையைச் சீர்குலைக்கவும் - கட்சிகளின் உறுதியைக் குலைக்கவும் முயற்சிகள் எடுக்கிறது. அதன் அடையாளமாக பல்வேறு மாநிலங்களில் விசாரணை அமைப்புகளின் மூலமாக பல்வேறு பழிவாங்கும் நடவடிக்கைகளை எடுத்து வருகிறார்கள்.

ஒன்றிய அரசின் கட்டுப்பாட்டில் இருக்கும் புலனாய்வு விசாரணை அமைப்புகளை குற்றச் செயல்களில் தொடர்புடையவர்கள் மீது பயன்படுத்தாமல், தன்னுடைய அரசியல் எதிரிகள் மீது பா.ஜ.க. பயன்படுத்தி வருவதை ஊடகங்கள் புள்ளி விபரங்களுடன் பலமுறை அம்பலப்படுத்தி இருக்கிறது. ஆனாலும் பா.ஜ.க. தலைமை திருந்தவில்லை. வெளிப்படையாக - ஆணவமான முறையில் விசாரணை அமைப்புகளை அரசியல் உள்நோக்கத்தோடு பயன்படுத்தி வருகிறார்கள்.

எல்லா மாநிலங்களிலும் சுற்றிய பழிவாங்கும் படலம், தமிழ்நாட்டுக்கும் வந்து விட்டது. தமிழ்நாடு என்பது பா.ஜ.க.வை பின்னங்கால் பிடிறியில் அடிபட விரட்டும் மாநிலம். இங்கு அவர்களால் எப்போதும், எந்த சூழ்நிலையிலும் வெல்ல முடியாது என்பது மட்டுமல்ல, தனியாக நின்று டெபா

சிட்கூட வாங்க முடியாது என்பது தெரியும். அதனால் தான் நேர்வழி இல்லாமல் நேர்மையற்ற வழிகளில் பா.ஜ.க. தனது கீழான செயல்களைச் செய்கிறது.

மின்சாரம் மற்றும் மதுவிலக்கு ஆயத்தீர்வுத்துறை அமைச்சர் செந்தில் பாலாஜியை நேற்றைய தினம் (ஜூன் 14) 17 மணி நேரம் விசாரணை என்ற பெயரால் சித்திரவதை செய்துள்ளார்கள். நெஞ்சுவலி ஏற்பட்டு மருத்துவமனையில் சேர்க்கப்பட்டு, இதயச் சிகிச்சை செய்ய வேண்டிய

இந்தியா முழுமைக்கும் பா.ஜ.க.வுக்கு எதிரான அரசியல் ஜனநாயக சக்திகளின் அணிச்சேர்க்கைக்கான நாளாக சூன் 23ஆம் நாள் குறிக்கப்பட்டுள்ளது. பா.ஜ.க.வின் மதவாத, எதேச்சதிகார அரசியலை வேரறுக்கும் ஜனநாயக சக்திகளின் ஒற்றுமையைச் சீர்குலைக்கவும் கட்சிகளின் உறுதியைக் குலைக்கவும் முயற்சிகள் எடுக்கிறது. அதன் அடையாளமாக பல்வேறு மாநிலங்களில் விசாரணை அமைப்புகளின் மூலமாக பல்வேறு பழிவாங்கும் நடவடிக்கைகளை எடுத்து வருகிறார்கள்.

அளவுக்கு நெருக்கடியை உண்டாக்கி விட்டார்கள். விசாரணைக்கு அமைதியாக ஒத்துழைப்புத் தந்தவரையே இந்தளவுக்கு வேண்டுமென்றே தொல்லையையும், நெருக்கடியையும் கொடுத்திருப்பது பழிவாங்குவதே தவிர, விசாரணை அல்ல. மக்களால் தேர்ந்தெடுக்கப்பட்ட மக்கள் பிரதிநிதியை - அதுவும் அமைச்சரைச் சித்திர வதை செய்தன் மூலமாக அச்சுறுத்துவது அரசியலே தவிர, விசாரணை அல்ல.

மேலும், தமிழ்நாட்டின் தலைமைச்

செயலகத்துக்குள் மத்திய பாதுகாப்புப் படைப் போலீசாரை அழைத்து வருவது தான் மாநில ஆட்சியின் மாண்பைக் காக்கும் முறையா? இதன் மூலமாக எங்கும், எப்போதும் நுழைந்து எதையும் செய்வோம் என்ற ஆணவப் போக்கே தெரிகிறது. எச்சரிக்கை விடுக்கிறார்களா? மிரட்டுகிறார்களா? இவை எதற்கும் பயப்படுகிறவர்கள் அல்ல நாங்கள்.

மூன்று நாட்களுக்கு முன்னால்தான் ஒன்றிய உள்துறை அமைச்சர் அமித்ஷா அவர்கள் சென்னைக்கு வந்து சென்றார். அவரது பயண நோக்கமும், பிரச்சாரக் கூட்டமும் படுதோல்வி என்பதை அனைவரும் அறிவார்கள். இதனை மறைப்பதற்காக அமைச்சர் செந்தில் பாலாஜி மீது நடவடிக்கையை பாய்ச்சி இருக்கிறார்கள். சொராபுதீன் என்கவுன்டர்வழக்கில் சிபிஐ வழக்குப் பதிவு செய்தவுடன் குஜராத் உள்துறை அமைச்சராக இருந்து கொண்டே தலைமறைவானவர் அமித்ஷா என்பதை நாட்டு மக்கள் மறக்கவில்லை.

உச்சநீதிமன்றம் கொட்டிய பிறகும் திருந்தா பா.ஜ.க.வின் அமலாக்கத்துறை!

“Don't Create atmosphere of fear” என்று சில வாரங்களுக்கு முன்புதான் உச்சநீதிமன்ற நீதிபதிகள் அமலாக்கத்துறையை எச்சரித்து இருந்தார்கள். இப்படி உச்சநீதியில் உச்சநீதிமன்றம் கொட்டிய பிறகும் பா.ஜ.க.வின் அமலாக்கத் துறை திருந்துவதாகத் தெரியவில்லை. திருத்தும் கடமையும், பொறுப்பும் நாட்டு மக்களுக்கே உண்டு.

பா.ஜ.க.வின் ஜனநாயக விரோத - மக்கள் விரோத - பழிவாங்கும் எதேச்சதிகார நடவடிக்கைகளைக் கண்டித்து கோவை

மாநகர், சிவானந்தா காலனியில் இன்று (16.06.2023 - வெள்ளிக்கிழமை) மாலை 5.00 மணி அளவில் மதச்சார்பற்ற முற்போக்குக் கூட்டணிக் கட்சிகளின் சார்பில் “மாபெரும் கண்டனப் பொதுக்கூட்டம்” நடைபெறும். பா.ஜ.க.வுக்கு இறுதித் தோல்வியைத் தரும் வரையில் நமது மக்கள் பிரச்சாரம் தொடரும்.

இக்கூட்டத்தில் **டி.ஆர்.பாபு**, (பொருளாளர், தி.மு.க..)

ஆசிரியர் **கி.வீரமணி**, (தலைவர், திராவிடர் கழகம்.)

கே.எஸ்.அழகிரி, தலைவர், (தமிழ்நாடு காங்கிரஸ் கமிட்டி.)

வைகோ, (பொதுச்செயலாளர், மதி.மு.க..)

கே.பாலகிருஷ்ணன் (செயலாளர், மார்க்சிஸ்ட் கம்யூனிஸ்ட் கட்சி, தமிழ்மாநிலக் குழு)

ஆர்.முத்தரசன் (செயலாளர், இந்திய கம்யூனிஸ்ட் கட்சி, தமிழ்மாநிலக்குழு.)

கே.எம்.காதர்மொகிதீன் (தலைவர், இந்திய யூனியன் முஸ்லீம் லீக்.)

தொல்.திருமாவளவன் (தலைவர், விடுதலைச் சிறுத்தைகள் கட்சி)

எம்.எச்.ஜவாஹிருல்லா, (தலைவர், மனிதநேய மக்கள் கட்சி.)

ஈ.ஆர். ஈஸ்வரன் (பொதுச் செயலாளர், கொங்குநாடு மக்கள் தேசிய கட்சி.)

தி.வேல்முருகன் (தலைவர், தமிழக வாழ்வுரிமைக் கட்சி) உள்ளிட்ட தலைவர்கள் பங்கேற்று கண்டன உரையாற்றுகின்றனர்.

இவ்வாறு மதச்சார்பற்ற முற்போக்குக் கூட்டணிக் கட்சித் தலைவர்கள் அறிவித்துள்ளனர்.

பா.ஜ.க. அரசின் அமலாக்கத்துறை அத்துமீறல்! கைது செய்யப்பட்ட

அமைச்சர் செந்தில் பாலாஜி திடீர் நெஞ்சுவலியால் மருத்துவமனையில் அனுமதி!

முதல்வர் மு.க.ஸ்டாலின் ஓமந்தூரார் அரசு மருத்துவமனைக்குச் சென்று நலம் விசாரித்தார்!

சென்னை, ஜூன் 16-

மருத்துவமனையில் அனுமதிக்கப்பட்டுள்ள அமைச்சர் செந்தில் பாலாஜியை கழகத் தலைவர் - முதலமைச்சர் மு.க.ஸ்டாலின் அவர்கள் நேற்று முன்தினம் காலை நேரில் சந்தித்து நலம் விசாரித்தார்.

மின்துறை அமைச்சர் செந்தில் பாலாஜி அமலாக்கத் துறையினரால் கைது செய்யப்பட்டுள்ளார்.

அமைச்சர் செந்தில் பாலாஜிக்கு எதிராக 17 மணி நேரத்திற்கும் மேலாக அவரது வீடு உள்ளிட்ட இடங்களில் அமலாக்கத்துறையினர் சோதனை நடத்தினர். அதன் பின் சென்னை நுங்கம்பாக்கத்தில் உள்ள அமலாக்கத்துறை அலுவலகத்திற்கு விசாரணைக்கு அழைத்துச் செல்லப்பட்டார்.

அப்போது அமைச்சர் செந்தில் பாலாஜிக்கு திடீர் என உடல்நலக் குறைவு ஏற்பட்டது. இதனைத் தொடர்ந்து அமலாக்கத்துறையினரால் செந்தில் பாலாஜி சென்னை ஓமந்தூரார் அரசு மருத்துவமனைக்கு

அழைத்துச் செல்லப்பட்டு தீவிர சிகிச்சைப் பிரிவில் அனுமதிக்கப்பட்டார். அங்கு அவருக்கு தீவிர சிகிச்சை அளிக்கப்பட்டு வருகிறது.

தீவிர சிகிச்சைப் பிரிவில் அமைச்சர் செந்தில் பாலாஜி!

இந்நிலையில் கழகத் தலைவர் - முதல்வர் மு.க.ஸ்டாலின் அவர்கள் நேற்று முன்தினம் (14.6.2023) காலை ஓமந்தூரார் அரசு மருத்துவமனைக்கு நேரடியாகச் சென்று அமைச்சர் செந்தில் பாலாஜியைச் சந்தித்து நலம் விசாரித்தார்.

அப்போது நீர்வளத்துறை அமைச்சர் துறைமுகன், கழகப் பொருளாளர் டி.ஆர்.பாபு, அமைச்சர் மா.சுப்பிரமணியன் ஆகியோர் உடனிருந்தனர்.

அமைச்சர்கள் நலம் விசாரித்தனர்! முன்னதாக அமைச்சர்கள் கே.என்.நேரு, ஐ.பெரியசாமி, க.பொன்முடி, எ.வ.வேலு, எம்.ஆர்.கே.பன்வர்செல்வம், கே.கே.எஸ்.எஸ்.ஆர். இராமச்சந்திரன், தங்கம் தென்னரசு, உதயநிதி ஸ்டாலின், எஸ்.ரகுபதி,

கீதாஜீவன், அனீதா இராதாகிருஷ்ணன், ஆர்.காந்தி, எஸ்.எஸ்.சிவசங்கர், பி.கே.சேகர்பாபு, அன்பில் மகேஷ் பொய்யாமொழி, சட்டமன்ற, நாடாளுமன்ற உறுப்பினர்கள், முன்னாள் அமைச்சர்கள், மாவட்டச் செயலாளர்கள், கழக முன்னணியினர் உள்ளிட்டோர் அமைச்சர் செந்தில் பாலாஜியை சந்தித்து நலம் விசாரித்தனர்.

மருத்துவ அறிக்கை

இந்நிலையில் ஓமந்தூரார் மருத்துவமனை வெளியிட்டுள்ள அறிக்கையில், “மாண்புமிகு மின்சாரம், மதுவிலக்கு மற்றும் ஆயத்தீர்வைத்துறை அமைச்சர் செந்தில் பாலாஜி, வயது 47, அவர்களுக்கு இருதய இரத்தநாள பரிசோதனை 14.6.2023 அன்று காலை 10.40 மணி அளவில் செய்யப்பட்டது. அப்பரிசோதனையில் மூன்று முக்கியமான இரத்த குழாய்களில் அடைப்பு உள்ளது கண்டறியப்பட்டது. அதற்கு விரைவில் பை பால் அறுவை சிகிச்சை செய்ய பரிந்துரைக்கப்படுகிறது” என்று தெரிவிக்கப்பட்டுள்ளது.

